

# اعلیٰ حضرت ایک پیر کا میل

12-May-2022



ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)

12 مئی، 2022ء کو پاکستان کے ہفتہ وار اجتماعات میں ہونے والا بیان

# اعلیٰ حضرت ایک پیرِ کامل

اس بیان میں آپ جان سکیں گے...

❁... ایک دروازہ پکڑو! اور مضبوطی سے پکڑو...!

❁... اعلیٰ حضرت رحمۃ اللہ علیہ اپنے پیرِ کامل کی نگاہ میں

❁... اعلیٰ حضرت رحمۃ اللہ علیہ نایبِ غوثِ اعظم ہیں

❁... اعلیٰ حضرت رحمۃ اللہ علیہ قُطْبُ الْإِرْشَادِ ہیں

❁... اعلیٰ حضرت رحمۃ اللہ علیہ کی اپنے مُریدوں کو نصیحتیں

پیشکش

الْمَدِينَةُ الْعِلْمِيَّة (اسلامک ریسرچ سنٹر)

(شعبہ: بیاناتِ دعوتِ اسلامی)

الْحَبْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصلوة والسلام عليك يا رسول الله وعلى آلك واصحابك يا حبيب الله

الصلوة والسلام عليك يا نبي الله وعلى آلك واصحابك يا نورا الله

نَوَيْتُ سُنَّتَ الْاِعْتِكَافِ (ترجمہ: میں نے سنت اعتکاف کی نیت کی)

## دروود پاک کی فضیلت

فرمانِ آخری نبی، رسولِ ہاشمی صلی اللہ علیہ وآلہ وسلم: اپنی مجلسوں کو مجھ پر درود پاک پڑھ کر

آراستہ کرو، بے شک تمہارا مجھ پر درود پڑھنا قیامت والے دن تمہارے لئے نور ہو گا۔ (1)

تیری اک ادا پر اے پیارے	سو درودیں فدا، ہزار سلام
وہ سلامت رہا قیامت میں	پڑھ لئے جس نے دل سے چار سلام (2)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

## بیان سننے کی نیتیں

حدیث پاک میں ہے: الْبَيِّنَةُ الْحَسَنَةُ تُدْخِلُ صَاحِبَهَا الْجَنَّةَ اچھی نیت بندے کو جنت

میں داخل کروادیتی ہے۔ (3) اے ماشقانِ رسول! اچھی اچھی نیتوں سے ثواب بڑھ جاتا ہے۔

آئیے! بیان سننے سے پہلے کچھ اچھی اچھی نیتیں کر لیتے ہیں، مثلاً نیت کیجئے! ﴿رضائے الہی کے

لئے بیان سنوں گا﴾ ﴿باآداب بیٹھوں گا﴾ ﴿خوب توجہ سے بیان سنوں گا﴾ ﴿جو سنوں گا، اسے

\*\*\*

①... جامع صغیر، صفحہ: 280، حدیث: 4580۔

②... ذوقِ نعت، صفحہ: 170-171۔

③... مسند فرزدوس، جلد: 4، صفحہ: 305، حدیث: 6895۔

یاد رکھنے، خود عمل کرنے اور دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

اے مہاشقانِ رسول! 10 سُؤاَلِ الْمَکْرَمِ کو ہمارے آقا، ولیِ کامل، پیرِ طریقت، رہبر

شریعت، اعلیٰ حضرت، امامِ اہلسنت شاہِ امام احمد رضا خان رَحْمَةُ اللهِ عَلَیْہِ کَا یَوْمِ وِلَادَتِہِ ہے۔

یقیناً اعلیٰ حضرت امامِ اہلسنت رَحْمَةُ اللهِ عَلَیْہِ کِی بابرکت ذاتِ دُنِیَاےِ اِسْلَامِ کے لئے بہت

بڑی نعمت ہے۔ جب کافرِ اسلام کے خلاف سازشیں کر رہے تھے، بد مذہبی عُرُوجِ پکڑ رہی

تھی، بدعتیں عام ہو رہی تھیں، مَعَاذَ اللهِ! قرآنی آیات کے مفہوم بدلنے کی ناپاک کوششیں

کی جا رہی تھیں، اسلامی تعلیمات کو بدلنے کی جسارت ہو رہی تھی، اس فتنوں کے وقت میں

اللہ پاک نے اعلیٰ حضرت رَحْمَةُ اللهِ عَلَیْہِ کِی صُورَتِ میں دُنِیَاےِ اِسْلَامِ کو ایک عظیم نعمت سے

نوازا، اعلیٰ حضرت رَحْمَةُ اللهِ عَلَیْہِ مُجَدِّدِ بِنِ کَرِ تَشْرِیْفِ لائے اور الحمد للہ! آپ نے فتنوں کا تر

قلم کر دیا، کافروں کی سازشوں کو ناکام بنایا، بد مذہبی کا زور توڑا، بد عقیدگی کا خاتمہ کیا، اَضْل

اسلامی عقائد کی دُرُست تشریح فرمائی، اسلامی عقائد پر، اسلام کی اعلیٰ تعلیمات پر، قرآن

کی عَزَّتِ وِ حُرْمَتِ پر، رسولِ اکرم، نورِ مُجَسِّمِ صَلَّی اللهُ عَلَیْہِ وَاٰلِہٖ وَسَلَّمَ کی عَزَّتِ وِ نَامُوسِ پر پہرا دیا،

بدعتوں کو مٹایا، سنتوں کو عام کیا، معاشرے کی اِضْلَاحِ فرمائی، لوگوں کو عشقِ رسول کے

جام بھر بھر کر پلائے اور الحمد للہ! فتنوں کو مٹا کر دینِ اسلام کا پرچم بلند فرما دیا۔

تُوْنِےِ بَاطِلِ کُو مٹایا اے امام احمد رضا | دین کا ڈنکا بجایا اے امام احمد رضا

زورِ باطل کا، ضلالت کا تھا جس دم ہند میں | تُوْ مُجَدِّدِ بِنِ کے آیا اے امام احمد رضا

حشر تک جاری رہے گا فیضِ مرشد آپ کا | فیض کا دریا بہایا اے امام احمد رضا

ہے بدرگاہِ خدا عطار عاجز کی دُعا | تجھ پہ ہو رحمت کا سایہ اے امام احمد رضا (1)

پیارے اسلامی بھائیو! ہمارے اعلیٰ حضرت، امامِ اہلسنت رَحْمَةُ اللهِ عَلَيْهِ الحمد لله! ہمہ جہت شخصیت ہیں یعنی آپ کی سیرتِ پاک کو جس پہلو سے بھی دیکھا جائے، بس کمال ہی کمال نظر آتا ہے، جس طرح اعلیٰ حضرت رَحْمَةُ اللهِ عَلَيْهِ بہت بڑے مُفسِّر ہیں، زبردست مُحَدِّث ہیں، بے مثال عالم ہیں، باکمال مفتی ہیں، عابد ہیں، زاہد ہیں، اسی طرح اعلیٰ حضرت رَحْمَةُ اللهِ عَلَيْهِ ایک **ولی کامل اور پیر کامل** بھی ہیں۔ آج بھی اعلیٰ حضرت رَحْمَةُ اللهِ عَلَيْهِ کے لاکھوں کروڑوں مرید دُنیا میں موجود ہیں اور جتنے عطاری ہیں وہ تو الحمد للہ! ہیں ہی رضوی کہ امیرِ اہلسنت ڈاکٹرِ گانجُمِ اعلیہ اعلیٰ حضرت رَحْمَةُ اللهِ عَلَيْهِ کے واسطے سے ہی سلسلہ قادریہ میں بیعت کرتے ہیں۔ اور جو عاشقانِ رسول اعلیٰ حضرت رَحْمَةُ اللهِ عَلَيْهِ کے سلسلے میں بیعت نہیں ہیں، وہ بھی عاشقِ اعلیٰ حضرت تو یقیناً ہیں کیوں کہ اعلیٰ حضرت رَحْمَةُ اللهِ عَلَيْهِ عشقِ رسول کی، سُنیت کی پہچان ہیں۔

چونکہ اعلیٰ حضرت رَحْمَةُ اللهِ عَلَيْهِ ہمارے پیر ہیں، ہر عاشقِ رسول کے دل کی دھڑکن ہیں۔ لہذا آج ہم **اعلیٰ حضرت ایک پیر کامل** کے عنوان سے سیرتِ رضا کے چند پہلو سننے کی سعادت حاصل کریں گے۔ اللہ پاک ہم سب کو مسلکِ اعلیٰ حضرت پر ثابت قدمی نصیب فرمائے، عشقِ رضا پر، محبتِ اولیاء پر اور بالخصوص عشقِ مصطفیٰ پر استقامت عطا فرمائے۔

آمِينَ بِجَاهِ خَاتِمِ النَّبِيِّينَ صَلَّى اللهُ عَلَيْهِ وَسَلَّمَ۔

مجھے تم مسلکِ احمد رضا پر استقامت دو | بنو خدمت گزارِ اہل سنتِ یارِ رسولِ اللہ  
 صَلُّوا عَلَي الْحَبِيبِ! صَلَّي اللهُ عَلَي مُحَمَّدٍ

\*\*\*

1... وسائلِ بخشش، صفحہ: 525۔

## ایک دروازہ پکڑو! اور مضبوطی سے پکڑو...!

سیدِ ایوب علی صاحب رحمۃ اللہ علیہ: یہ اعلیٰ حضرت رحمۃ اللہ علیہ کے شاگرد بھی ہیں اور عموماً اعلیٰ حضرت رحمۃ اللہ علیہ کی خدمت میں حاضر بھی رہا کرتے تھے، سیرتِ اعلیٰ حضرت پر سب سے پہلے کام کرنے کی سعادت بھی سیدِ ایوب علی رحمۃ اللہ علیہ کو ہی نصیب ہوئی۔

انہی (سیدِ ایوب علی رحمۃ اللہ علیہ) کا بیان ہے: ایک دن میں اور میرے بھائی سید قناعت علی رحمۃ اللہ علیہ اعلیٰ حضرت رحمۃ اللہ علیہ کے درِ دولت پر حاضر تھے اور کسی علمی کام میں مصروف تھے، صبح کے 9 یا 10 بجے کا وقت تھا، ایک نوجوان آیا اور سلام کر کے ایک طرف خاموش بیٹھ گیا۔ ہم نے پوچھا: کہاں سے آئے ہیں؟ بولا: میزِ ٹھ کارہنے والا ہوں۔ ہم نے پوچھا: کیسے تکلیف فرمائی (یعنی کس کام سے آنا ہوا)؟ اس سوال پر وہ نوجوان بے اختیار رونے لگا۔ ہم نے بار بار پوچھا مگر اُس نے کوئی جواب نہ دیا۔ آخر بہت اصرار کے بعد کہا: میں حضورِ اعلیٰ حضرت (رحمۃ اللہ علیہ) کا مرید ہوں۔ اس سال مجھے خواجہ غریب نواز رحمۃ اللہ علیہ کے عرسِ پاک میں حاضری کی سعادت ملی، وہاں میں نے ایک شخص کو دیکھا جو بظاہر کوئی بزرگ ہستی نظر آ رہا تھا، میں نے اُس کے پاؤں چومے، اور آداب بجالایا۔

وہاں موجود کچھ لوگوں نے مجھے کہا: تم ان کے مرید ہو جاؤ! میں نے کہا: میں تو پہلے ہی اعلیٰ حضرت رحمۃ اللہ علیہ کا مرید ہوں۔ اس پر لوگوں نے کہا: وہاں تم شریعت میں بیعت ہو، یہاں طریقت میں بیعت ہو جاؤ۔ بس لوگوں کی اس طرح کی باتیں سُن کر میں اُن صاحبِ کار مرید ہو گیا۔ مرید ہونے کے بعد میں اپنی قیام گاہ پر آیا، کچھ دیر آرام کے لئے لیٹا اور سو گیا۔ کیا دیکھتا ہوں کہ خواب میں اعلیٰ حضرت رحمۃ اللہ علیہ تشریف لائے، چہرہ انور پر جلال

واضح تھا، اعلیٰ حضرت رحمۃ اللہ علیہ نے فرمایا: لا ہمارا شجرہ واپس کر دے۔ اتنا ہی فرمایا تھا کہ میری آنکھ کھل گئی۔ بس اسی دن سے میری طبیعت کسی کام میں نہیں لگتی، سکول پڑھا کرتا تھا، وہ بھی چھوڑ دیا، ہر وقت یہی دل کرتا ہے کہ بس دھاڑیں مار مار کر روتار ہوں۔

سید ایوب علی رحمۃ اللہ علیہ فرماتے ہیں: نوجوان کی باتیں سن کر ہم نے اسے تسلی دی اور کہا: آپ گھبراہٹ میں نہیں، ظہر کے وقت اعلیٰ حضرت (رحمۃ اللہ علیہ) تشریف لائیں گے، نماز کے بعد عرض کر دیجئے گا کہ میں تجدید بیعت کے لئے حاضر ہوا ہوں۔ ہماری بات سن کر اس نوجوان کو کچھ سکون ہو گیا۔ ابھی یہ باتیں ہو ہی رہی تھیں کہ اعلیٰ حضرت (رحمۃ اللہ علیہ) خلاف معمول اپنے کمرے سے باہر تشریف لائے اور اُس نوجوان سے فرمایا: آپ کیسے آئے؟ اعلیٰ حضرت (رحمۃ اللہ علیہ) کے یہ الفاظ سن کر ہمیں تعجب ہوا، کیونکہ عادتِ کریمہ یہ تھی کہ جب بھی کوئی آتا تو اس سے پوچھتے: آپ نے کیسے تکلیف فرمائی؟ (یعنی اعلیٰ حضرت رحمۃ اللہ علیہ کا عادت سے ہٹ کر اُس نوجوان سے یوں پوچھنا کہ آپ کیسے آئے؟ یہ الفاظ ہی بتا رہے تھے کہ آپ اُس نوجوان سے سخت ناراض ہیں)۔

خیر! اُس نوجوان پر غم کا غلبہ تھا، اُس نے اعلیٰ حضرت رحمۃ اللہ علیہ کے اس سوال پر رونا شروع کر دیا اور کوئی جواب نہ دے پایا۔ تھوڑی دیر بعد اعلیٰ حضرت رحمۃ اللہ علیہ نے فرمایا: رونے سے کوئی نتیجہ نہیں، مطلب کہتے! یہ فرمان سن کر اُس نوجوان نے سارا واقعہ بیان کیا۔ اعلیٰ حضرت رحمۃ اللہ علیہ نے اُس کی تمام زُوداد سن کر فرمایا: میرے پاس کس لئے آئے ہیں؟ وہ نوجوان پھر رونے لگا، غم کے غلبے کی وجہ سے اُسے اتنی ہمت ہی نہ ہوئی کہ تجدید بیعت کے لئے عرض کر سکتا۔ خیر! اعلیٰ حضرت رحمۃ اللہ علیہ نے فرمایا: آپ قیام کریں، مجھے

کام کرنا ہے۔ یہ کہہ کر آپ واپس تشریف لے گئے۔

سید اُیوب علی رَحْمَةُ اللهِ عَلَيْهِ فرماتے ہیں: ہم نے پھر اس نوجوان کو تسلی دی اور کہا: آپ ڈریں نہیں، اعلیٰ حضرت رَحْمَةُ اللهِ عَلَيْهِ نمازِ ظہر کے لئے تشریف لائیں گے، اس وقت تجدیدِ بیعت کے لئے عرض کر دینا۔ مختصر یہ کہ ظہر کے وقت جب اعلیٰ حضرت رَحْمَةُ اللهِ عَلَيْهِ تشریف لائے تو نماز کے بعد اُس نوجوان نے ہمت کر کے تجدیدِ بیعت کے لئے عرض کر دیا۔ اعلیٰ حضرت رَحْمَةُ اللهِ عَلَيْهِ نے فرمایا: جب آپ وہاں بیعت ہو چکے ہیں، پھر مجھ سے کیوں کہہ رہے ہو؟ نوجوان نے عرض کیا: حُضُور! مجھ سے قصور ہوا، لوگوں کے بہکاوے میں آ گیا تھا، اپنے قصور کی معافی چاہتا ہوں۔ اعلیٰ حضرت رَحْمَةُ اللهِ عَلَيْهِ نے فرمایا: خوب غور کر لو! سوچ لو! سمجھ لو! مجھے مرید کرنے کا شوق نہیں مگر یہ کہ لوگ صراطِ مستقیم پر قائم رہیں (یعنی میں صرف اس لئے لوگوں کو مرید کرتا ہوں کہ لوگ سیدھے راستے پر رہیں، اس کے لئے علاوہ مرید کرنے میں مجھے کوئی لالچ نہیں ہے، مزید فرمایا: یہ ٹھیک نہیں کہ آج اس دروازے پر کھڑے ہیں، کل اُس دروازے پر۔ **يَكْ دَرْ كَيْبِرِ مُحْكَمِ كَيْبِرِ** (یعنی ایک دروازہ پکڑو! اور مضبوطی سے پکڑو...!)۔ اس پر نوجوان نے ہاتھ جوڑ کر عرض کیا: حُضُور! ایسا ہی ہو گا، خُدا کے لئے اب میرا قُصُور مُعَاف فرما دیجئے۔ اس پر اعلیٰ حضرت رَحْمَةُ اللهِ عَلَيْهِ نے اس نوجوان کو دوبارہ بیعت فرمایا اور وہ نوجوان خوش خوش اپنے گھر چلا گیا۔<sup>(1)</sup>

میں گرفتارِ بلائے دو جہاں | ہر بلا سے کر رہا احمد رضا!  
تُم ہی مَرُشد، تم دوائے رنج و غم | مجھ پہ بھی چشمِ عطا احمد رضا!

\*\*\*

①... حیاتِ اعلیٰ حضرت، جلد: 3، صفحہ: 195 بتخیر۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے اسلامی بھائیو! دیکھا آپ نے! ہمارے آقا اعلیٰ حضرت، امام اہلسنت رحمۃ اللہ علیہ بہت ساری مضر و فیات کے باوجود اپنے مُریدوں پر کیسی نگاہ رکھتے تھے۔ وہ شخص جس کے ہاتھ پر اُس نوجوان نے بیعت کی، شاید یہ کوئی اچھا آدمی نہیں تھا، تبھی تو اس کے آس پاس کے لوگوں نے یہ کہا: وہاں تم شریعت میں بیعت ہو، یہاں طریقت میں بیعت ہو جاؤ۔

یہ بہت بڑی گمراہی ہے۔ اب بھی بعض لوگ طریقت کو شریعت سے جُدا سمجھتے ہیں، حالانکہ شریعت اور طریقت 2 جُدا چیزیں نہیں ہیں، طریقت شریعت ہی کا حصہ ہے۔ پیران طریقت جو واقعی سچے اور کامل پیر ہوتے ہیں وہ تو خود بھی کثرت سے عبادت کرتے ہیں اور اپنے مُریدوں کو بھی خوب عبادت و ریاضت حتیٰ کہ نفل نمازوں اور روزوں کی بھی تلقین فرماتے ہیں جبکہ یہ نادان جو شریعت و طریقت میں فرق کرتے ہیں، یہ فرض نمازیں بھی پوری نہیں پڑھتے، شرعی احکام کو ضروری نہیں سمجھتے بلکہ بعض تو معاذ اللہ! شریعت کا مذاق بھی اڑاتے ہیں، اس لئے ایسے کو پیر بنانا ہر گز ہر گز دُرست نہیں۔

یہی وجہ ہے کہ اعلیٰ حضرت رحمۃ اللہ علیہ نے اپنے مُرید پر نظرِ کرامت فرمائی، آپ کا مُرید اجیر شریف میں تھا، اس نے وہاں غلطی کی، اعلیٰ حضرت رحمۃ اللہ علیہ کو بریلی میں رہتے ہوئے بطور کرامت اس کی خبر بھی ہو گئی اور آپ نے فوراً ہی خواب میں تشریف لا کر ناراضی کا اظہار فرما کر اپنے مُرید کی اصلاح کا سامان بھی کر دیا۔

میں گرفتارِ بلائے دو جہاں | ہر بلا سے کر رہا احمد رضا!  
تُم ہی مُرشد، تم دوائے رنج و غم | مجھ پہ بھی چشمِ عطا احمد رضا!

صَلُّوْا عَلَی الْحَبِیْب! صَلَّی اللهُ عَلَی مُحَمَّد

## پیڑ بنانے کا ایک بڑا فائدہ

پیارے اسلامی بھائیو! یہاں سے یہ بھی معلوم ہوا کہ پیڑ بنانا بہت فائدے کی بات ہے، اس کا ایک بہت بڑا فائدہ تو یہی ہے کہ جس کا پیڑ کا مل ہو، وہ اپنے مُرید کو کبھی بھٹکنے نہیں دیتا۔ دیکھئے! اُس نوجوان نے پیڑ کا مل اعلیٰ حضرت امام اہل سنت شاہ احمد رضا خان رحمۃ اللہ علیہ کے ہاتھ میں ہاتھ دیا تھا، لہذا وہ گمراہی سے اور گمراہوں کے ہتھے چڑھنے سے بچ گیا۔ آج کل فتنوں کا دور ہے، ہمیں بھی چاہئے کہ باشرع، جامع شرائط پیڑ کا مل کے ہاتھ میں ہاتھ دے لیں، اس کی برکت سے **إِنْ شَاءَ اللهُ الْكَرِيم!** گمراہی سے بھی بچ جائیں گے اور ایمان کی حفاظت کا بھی سامان ہو جائے گا۔

حشر تک جاری رہے گا فیض مرشد آپ کا | فیض کا دریا بہایا اے امام احمد رضا  
اے امام اہل سنت نائب شاہِ اُمم | کچھتے ہم پر بھی سایہ اے امام احمد رضا (1)

## بیعت بہت پیاری سنت ہے

اعلیٰ حضرت امام اہل سنت شاہ احمد رضا خان رحمۃ اللہ علیہ فرماتے ہیں: بیعت بے شک سنتِ محبوبہ (یعنی بہت پیاری سنت) ہے۔ (2)

ہمارے آقا و مولیٰ، محمد مصطفیٰ، دو جہاں کے داتا، امام الانبیاء صلی اللہ علیہ وآلہ وسلم نے بہت مرتبہ بیعت لی اور صحابہ کرام علیہم الرضوان نے آپ صلی اللہ علیہ وآلہ وسلم کے مبارک ہاتھ میں ہاتھ

\*\*\*

1... وسائل بخشش، صفحہ: 525 ملقطاً۔

2... فتاویٰ رضویہ، جلد: 26، صفحہ: 586۔

رکھ کر بیعت کی۔ ان میں سے ایک بیعت کا ذکر کرتے ہوئے اللہ رب العالمین قرآن مجید میں فرماتا ہے:

<p>ترجمہ کنز الایمان: بے شک اللہ راضی ہوا ایمان والوں سے جب وہ اس پیڑ کے نیچے تمہاری بیعت کرتے تھے۔</p>	<p>لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ (پارہ: 26، سورہ فتح: 18)</p>
---	--

## جس کا کوئی پیر نہیں، اس کا پیر شیطان ہے

فتاویٰ رضویہ، جلد: 26، صفحہ: 575 پر ہے (جس کا خلاصہ کچھ یوں ہے): ایک حدیث روایت کی جاتی ہے: **مَنْ لَا شَيْخَ لَهُ فَشَيْخُهُ الشَّيْطَانُ** جس کا کوئی پیر نہیں، شیطان اس کا پیر ہے۔ اس روایت کے پورے پورے مضائق وہ لوگ ہیں جو مشائخ کرام کو مانتے ہی نہیں ہیں۔<sup>(1)</sup>

## نیک پرہیز گار بھی پیر بنائیں

**پیارے اسلامی بھائیو!** بعض لوگوں کو وَسْوَسَہ آتا ہے کہ مجھے پیر بنانے کی ضرورت نہیں ہے، میں نمازیں بھی پڑھتا ہوں، روزے بھی رکھتا ہوں، نفلی عبادت بھی کرتا ہوں، باطنی گناہوں سے بھی بچتا ہوں وغیرہ وغیرہ، اس طرح کی باتیں سوچ کر بعض لوگ پیر بنانے سے محذور م رہتے ہیں۔

ایسوں کی خدمت میں عرض ہے کہ اوّل تو اپنے آپ کو اچھا سمجھنے والی سوچ ہی اچھی نہیں ہے، اس میں خود پسندی کی بو ہے، دوسرے نمبر پر یہ یاد رکھئے! کہ کوئی کتنا ہی پہنچا ہوا ہو، وہ بھی پیرِ کامل کی تلاش کرے، پیر بنائے، سچی نسبت حاصل کرے کیونکہ سچی نسبت

\*\*\*

1... فتاویٰ رضویہ، جلد: 26، صفحہ: 575 خلاصہ۔

کے بغیر معرفت کے درجات طے ہو پانا بہت دشوار بلکہ ناممکن ہے۔ دیکھئے! اللہ پاک نے قرآن کریم میں متقی لوگوں کو وسیلہ اختیار کرنے کا حکم دیا، ارشاد ہوتا ہے:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ  
الْوَسِيلَةَ (پارہ: 6، سورہ مائدہ: 35) | ترجمہ کنز الایمان: اے ایمان والو! اللہ سے ڈرو اور اس کی طرف وسیلہ ڈھونڈو۔

مشہور مفسر قرآن، حکیم الامت، مفتی احمد یار خان نعیمی رحمۃ اللہ علیہ اس آیت کے تحت فرماتے ہیں: اس آیت میں تقویٰ کے بعد وسیلے کی تلاش کا حکم دے کر بتایا گیا کہ کوئی متقی تقویٰ کے کسی بھی درجے پر پہنچ کر وسیلے سے بے نیاز نہیں ہو سکتا، لہذا کوئی متقی مسلمان یہ نہ سمجھے کہ میں تو متقی ہو گیا اب مجھے اللہ پاک تک پہنچنے کے لئے کسی وسیلے کی ضرورت نہیں، جیسے ہر مومن اعمال و تقویٰ کا حاجت مند ہے یونہی ہر متقی وسیلہ کا محتاج ہے۔<sup>(4)</sup>

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

### پیرِ کامل کی 4 شرائط

اعلیٰ حضرت امام اہلسنت، امام احمد رضا خان رحمۃ اللہ علیہ فرماتے ہیں: بیعت کے لئے لازم ہے کہ پیر 4 شرطوں کا جامع ہو؛ (1): صحیح العقیدہ سنی ہو؛ (2): اتنا علم رکھتا ہو کہ اپنی ضرورت کے مسائل کتابوں سے نکال سکے؛ (3): فاسقِ مغلن (یعنی اعلانیہ گناہ کرنے والا) نہ ہو؛ (4): اس کا سلسلہ بیعت نبی کریم، رءوف رحیم صلی اللہ علیہ وآلہ وسلم تک متصل (یعنی ملا ہوا) ہو۔ جہاں ان شرطوں میں سے کوئی شرط کم ہے، بیعت جائز نہیں۔<sup>(2)</sup>

\*\*\*

① ... تفسیر نعیمی، پارہ: 6، سورہ مائدہ، تحت الآیہ: 35، جلد: 6، صفحہ: 394 و 402 خلاصہ۔

② ... فتاویٰ رضویہ، جلد: 26، صفحہ: 568۔

صَلَّى اللهُ عَلَى مُحَمَّدٍ

صَلُّوْا عَلَی الْحَبِیْب!

## اعلیٰ حضرت رحمۃ اللہ علیہ اپنے پیرِ کامل کی نگاہ میں

1294 ہجری کا واقعہ ہے، اس وقت اعلیٰ حضرت رحمۃ اللہ علیہ کی عمر مبارک 22 سال تھی، ایک روز سیدی اعلیٰ حضرت رحمۃ اللہ علیہ کچھ سوچ کر رونے لگے اور روتے روتے ہی سو گئے، خواب میں دیکھا کہ آپ کے دادا جان حضرت مولانا مفتی رضا علی خان رحمۃ اللہ علیہ تشریف لائے اور ایک صندوقچی دے کر فرمایا: عنقریب وہ شخص آنے والا ہے جو تمہارے دَرِدِوِل کی دَوا کرے گا۔

اگلے ہی دن حضرت مولانا شاہ عبد القادر بدایونی رحمۃ اللہ علیہ تشریف لائے اور اعلیٰ حضرت رحمۃ اللہ علیہ کو ساتھ لے کر مارہرہ چلے گئے، مارہرہ شریف کے اسٹیشن پر پہنچتے ہی اعلیٰ حضرت رحمۃ اللہ علیہ نے فرمایا: شیخِ کامل کی خوشبو آرہی ہے۔<sup>(1)</sup>

سُبْحٰنَ اللّٰہ! مُریدِ کامل کی کیفیت دیکھئے! ابھی مُرید ہوئے نہیں ہیں، پیرِ کامل کی خوشبو پہلے ہی سے آرہی ہے۔ اسٹیشن ہی پر ایک سرائے میں اعلیٰ حضرت رحمۃ اللہ علیہ نے غسل فرمایا، نئے کپڑے پہنے، پھر خانقاہِ برکاتیہ میں حاضر ہو گئے۔

جب خانقاہِ برکاتیہ کے شیخِ کامل، تاجدارِ مارہرہ، امام الاولیا حضرت مولانا شاہ آل رسول مارہروی رحمۃ اللہ علیہ کی خدمتِ بابرکت میں پہنچے تو شاہ آل رسول رحمۃ اللہ علیہ نے دیکھتے ہی فرمایا: آئیے! ہم تو کئی روز سے انتظار کر رہے ہیں۔<sup>(2)</sup>

\*\*\*

①... فیضانِ اعلیٰ حضرت، صفحہ: 315۔

②... فیضانِ اعلیٰ حضرت، صفحہ: 316۔

**اللہ اکبر! اے مہاشقانِ رسول! غور فرمائیے! مُریدِ کامل کو اسٹیشن ہی سے پیرِ کامل کی خوشبو محسوس ہو رہی ہے اور پیرِ کامل ہیں کہ کئی روز سے انتظار فرما رہے ہیں۔ خیر! شاہِ آلِ رسول رَحْمَةُ اللهِ عَلَيْهِ نے اعلیٰ حضرت رَحْمَةُ اللهِ عَلَيْهِ کو بیعت کیا اور اسی وقت سلسلہ عالیہ قادریہ، سلسلہ چشتیہ، سلسلہ سہروردیہ، سلسلہ نقشبندیہ غرض تمام سلسلوں کی اجازت و خلافت عطا فرمادی۔ اس کے ساتھ ساتھ جو تبرکات بزرگوں سے چلتے آرہے تھے، وہ بھی سب عطا فرمائے، ایک صندوقی بھی عطا کی جسے **وظیفہ کی صندوقی** کہتے تھے۔**

اب یہاں غور فرمائیے! اعلیٰ حضرت رَحْمَةُ اللهِ عَلَيْهِ ابھی پیرِ کامل کی بارگاہ میں حاضر ہوئے تھے، ابھی بیعت کی ہی ہے کہ پیرِ کامل نے آپ پر ایسی عنایات فرمائیں۔ پہلی ہی ملاقات میں شاہِ آلِ رسول رَحْمَةُ اللهِ عَلَيْهِ کی اتنی عنایات دیکھ کر سارے مُریدین حیران تھے، اس وقت شاہِ آلِ رسول رَحْمَةُ اللهِ عَلَيْهِ کے جانشین اور پوتے سید ابو الحسنین احمد نوری رَحْمَةُ اللهِ عَلَيْهِ بھی موجود تھے، انہوں نے داداجان کی خدمت میں عرض کیا: حضور! آپ کے یہاں خلافت و اجازت اتنی عام نہیں ہے، آپ ساہا سال ریاضت کرواتے ہیں، رفتہ رفتہ منزلیں طے کرواتے ہیں، پھر کہیں جا کر کسی کو اس قابل پاتے ہیں، پھر بھی صرف 1 یا 2 سلسلوں کی اجازت و خلافت عنایت فرماتے ہیں آخر اس 22 سالہ نوجوان (یعنی اعلیٰ حضرت رَحْمَةُ اللهِ عَلَيْهِ) پر پہلی ملاقات ہی میں ایسی عنایات کیوں فرمائیں؟

اپنے پوتے کا یہ سوال سُن کر شاہِ آلِ رسول رَحْمَةُ اللهِ عَلَيْهِ کی آنکھوں میں آنسو آگئے اور فرمایا: اے لوگو! تم احمد رضا کو کیا جانو...! پھر فرمایا: میں فکرمند تھا کہ اگر اللہ پاک نے روزِ قیامت فرمایا: اے آلِ رسول! تو دُنیا سے ہمارے لئے کیا لایا ہے؟ تو میں کیا جواب دُوں

گا۔ الحمد للہ! آج وہ فِکْر دُور ہو گئی۔ اب اگر اللہ پاک نے مجھ سے پوچھا کہ آلِ رسول! دُنیا سے کیا لائے ہو تو میں مولانا احمد رضا کو پیش کر دوں گا۔

روزِ محشر اگر مجھ سے پوچھے خُدا | بولِ آلِ رسول تُو لایا ہے کیا  
عرض کر دوں گا لایا ہوں احمد رضا | یا خُدا یہ امانت سلامت رہے  
مسکِ اعلیٰ حضرت سلامت رہے

شاہِ آلِ رسول رَحْمَةُ اللهِ عَلَيْهِ نے مزید فرمایا: (لوگو! سُنو...!) باقی حضرات زنگِ آلودِ دِل لے کر آتے ہیں، ان کو تیار کرنا پڑتا ہے، احمد رضا صاف شفافِ دِل لے کر بالکل تیار آئے ہیں، ان کو تو صرف نسبت کی ضرورت تھی۔<sup>(1)</sup>

**سُبْحَانَ اللهِ! پیارے اسلامی بھائیو!** یہ ہیں پیرِ کامل کے مَنْظُورِ نظر، مُریدِ کامل ہمارے آقا، اعلیٰ حضرت امامِ اہلسنت، شاہِ امام احمد رضا خان رَحْمَةُ اللهِ عَلَيْهِ۔ ذرا غور فرمائیے! اعلیٰ حضرت رَحْمَةُ اللهِ عَلَيْهِ کی عمر مبارک اس وقت کیا تھی؟ 22 سال۔ اس عمر میں بھی اعلیٰ حضرت رَحْمَةُ اللهِ عَلَيْهِ کیسے پاک صاف، عبادت گزار، نیک دِل، نیک سیرت، شریعت کے زبردست پیر و کار تھے، کہ آپ کے پیرِ کامل نے فرمایا: احمد رضا پاک صاف دِل لے کر آئے، انہیں صرف نسبت کی ضرورت تھی۔

**سُبْحَانَ اللهِ! اللہ پاک اعلیٰ حضرت امامِ اہلسنت رَحْمَةُ اللهِ عَلَيْهِ کے صدقے ہمیں دِل کی پاکیزگی عطا فرمائے۔** کاش! ہم بھی اپنے پیرِ صاحب کے مَنْظُورِ نظر بننے کے لائق ہو جائیں۔  
اٰمِیْن بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

\*\*\*

①... تجلیاتِ امام احمد رضا، صفحہ: 37۔

## اعلیٰ حضرت نائبِ غوثِ اعظم ہیں

علی پور سیداں (پنجاب، پاکستان) کے مشہور بزرگ ہیں: حضرت مولانا پیرِ جماعت علی شاہ صاحب رَحْمَةُ اللهِ عَلَيْهِ۔ آپ سید زادے ہیں اور غوثِ پاک کی اولاد میں سے ہیں۔ پیرِ جماعت علی شاہ صاحب رَحْمَةُ اللهِ عَلَيْهِ فرماتے ہیں: مجھے خواب میں شہنشاہِ بغداد سرکارِ غوثِ اعظم رَحْمَةُ اللهِ عَلَيْهِ کی زیارت کا شرف حاصل ہوا، حضورِ غوثِ اعظم رَحْمَةُ اللهِ عَلَيْهِ نے فرمایا: ہند میں میرے نائب مولانا احمد رضا خان ہیں۔<sup>(1)</sup>

اسی طرح شیرِ ربّانی حضرت میاں شیر محمد شرِ قپوری رَحْمَةُ اللهِ عَلَيْهِ کو بھی خواب میں شہنشاہِ بغداد، سرکارِ غوثِ اعظم رَحْمَةُ اللهِ عَلَيْهِ کی زیارت نصیب ہوئی، میاں صاحب فرماتے ہیں: میں نے غوثِ پاک رَحْمَةُ اللهِ عَلَيْهِ سے پوچھا: حضور! اس وقت دُنیا میں آپ کا نائب کون ہے؟ سرکارِ غوثِ اعظم رَحْمَةُ اللهِ عَلَيْهِ نے فرمایا: بریلی میں مولانا احمد رضا خان۔<sup>(2)</sup>

**پیارے اسلامی بھائیو! اعلیٰ حضرت رَحْمَةُ اللهِ عَلَيْهِ غوثِ پاک کے نائب ہیں یہ بات کوئی ڈھکی چھپی نہیں تھی بلکہ اُس وقت کے مشائخِ عظام اور پیرانِ طریقت سب جانتے تھے کہ اعلیٰ حضرت نائبِ غوثِ اعظم ہیں، اسی لئے وہ لوگوں کو بریلی کا رستہ دکھاتے یعنی اعلیٰ حضرت رَحْمَةُ اللهِ عَلَيْهِ کا مرید ہونے کی ترغیب دلا کر تے تھے۔**

## تمہارا حصّہ بریلی میں ہے

سید ایوب علی رَحْمَةُ اللهِ عَلَيْهِ فرماتے ہیں: محلہ گڑھی میں ایک شخص رہتا تھا، لوگ اسے

\*\*\*

①... فیضانِ اعلیٰ حضرت، صفحہ: 323۔

②... فیضانِ اعلیٰ حضرت، صفحہ: 323۔

انجینئر صاحب کہا کرتے تھے۔ ایک بار یہ شہر سے باہر کہیں سفر پر گئے، وہاں لوگوں نے بتایا کہ یہاں ایک پہاڑ کی چوٹی پر ایک نیک بزرگ رہتے ہیں مگر وہ کسی کو اپنے پاس نہیں آنے دیتے، اگر کوئی پہاڑ پر چڑھنے کی کوشش کرے تو اوپر سے پتھر گرنے لگتے ہیں، یوں پہاڑ پر چڑھنے کی کوشش کرنے والا واپس پلٹ جاتا ہے۔ انجینئر صاحب نے جب یہ سنا تو پکا ارادہ کر لیا کہ چاہے کچھ بھی ہو جائے، میں اُن بزرگ کی زیارت کے لئے ضرور جاؤں گا۔ چنانچہ انجینئر صاحب پہاڑ کی جانب چل دیئے، جب انہوں نے پہاڑ پر چڑھنا شروع کیا تو واقعی پتھر لڑھکتے ہوئے آنے لگے، انجینئر صاحب بھی ارادے کے پکے تھے، انہوں نے ان پتھروں کی کوئی پروا نہ کی اور نظر جھکائے پہاڑ پر چڑھتے چلے گئے، انجینئر صاحب ہی کا بیان ہے: میں جوں جوں قدم بڑھاتا جا رہا تھا، پتھروں کی کھڑکھڑاہٹ بڑھ رہی تھی، ایسا بھی ہوا کہ کچھ پتھر بالکل میرے قریب سے نکل گئے مگر میں نے ہمت نہ ہاری اور پہاڑ پر چڑھتا گیا۔ آخر جب پہاڑ کی چوٹی پر پہنچا تو دیکھا کہ ایک نیک بزرگ گردن جھکائے بیٹھے ہیں، خاموشی سے میں ان کے قریب کھڑا ہو گیا، کافی دیر بعد انہوں نے نظر اٹھا کر میری طرف دیکھا، میں نے سلام عرض کیا، انہوں نے سلام کا جواب دیا اور ساتھ ہی فرمایا: بابا! میرے پاس کیوں آیا ہے؟ تیرا جھٹہ تو مولانا احمد رضا خان صاحب کے پاس بریلی میں ہے۔

انجینئر صاحب نے یہ سنا تو فوراً سلام کر کے واپس آگئے اور بریلی میں اعلیٰ حضرت رحمۃ اللہ علیہ کی خدمت میں پہنچ کر اعلیٰ حضرت کے مرید ہو گئے۔<sup>(1)</sup>

اللہ اللہ نو بہار عظمت احمد رضا | غنچہ غنچہ ہے زبانِ مدحت احمد رضا  
سایہ قصرِ دنیٰ میں منزلت پایا ہوا | کتنا اوچٹا ہے مقامِ عزت احمد رضا

\*\*\*

①... فیضانِ اعلیٰ حضرت، صفحہ: 342۔

## جو اُن کا نہیں، وہ میرا نہیں

شاہ جی محمد شیر میاں رَحْمَةُ اللهِ عَلَيْهِ پبلی بھیت کے بہت مشہور بزرگ تھے، اپنے وقت کے ولیٰ کامل اور پیرِ طریقت تھے، آپ بھی اعلیٰ حضرت رَحْمَةُ اللهِ عَلَيْهِ سے بہت محبت فرمایا کرتے تھے۔ ایک مرتبہ شاہ میر خان صاحب مُرید ہونے کے لئے شاہ جی محمد شیر میاں رَحْمَةُ اللهِ عَلَيْهِ کی خدمت میں حاضر ہوئے اور عرض کیا: مجھے اپنا مرید بنا لیجئے! اس پر شاہ جی محمد شیر میاں رَحْمَةُ اللهِ عَلَيْهِ نے چند منٹ کے لئے اپنی آنکھیں بند کر لیں، پھر فرمایا: تمہارا حصّہ میرے ہاں نہیں، بریلی جاؤ! بڑے مولوی صاحب اعلیٰ حضرت کے یہاں تمہارا حصّہ ہے، ان سے مرید ہو جاؤ!

مزید فرمایا: جو اُن کا مرید، وہ میرا مرید، جو میرا مرید، وہ اُن کا مرید، جو اُن کا نہیں، وہ میرا نہیں۔<sup>(1)</sup>

## اعلیٰ حضرت رَحْمَةُ اللهِ عَلَيْهِ قُطْبُ الْاِرْشَادِ

**پیارے اسلامی بھائیو! اعلیٰ حضرت امام الاسنت رَحْمَةُ اللهِ عَلَيْهِ پیرانِ پیر، پیر دستگیر حضور غوثِ اعظم شیخ عبد القادر جیلانی رَحْمَةُ اللهِ عَلَيْهِ کے نائب ہیں اور آپ کا ایک لقب ہے: قُطْبُ الْاِرْشَادِ۔ قُطْبُ: ولایت کا ایک درجہ ہے، وہ ولیٰ کامل جو طریقت کے تمام مقامات کا جامع ہو اسے قُطْبُ کہا جاتا ہے، قُطْبُ اپنے زمانے کے تمام اُولیاء میں انفرادی شان والا ہوتا ہے، اسے غوث بھی کہتے ہیں اور یہ اپنے زمانے کے اُولیاء کا سردار ہوتا ہے۔ اِرْشَادِ کا معنی ہے: نیکی کی دعوت دینا، بُرائی سے منع کرنا، لوگوں کے عقائد کی اصلاح کرنا، اَعْمَالِ کی اصلاح**

\*\*\*

①... تجلیات امام احمد رضا، صفحہ: 67 تا 68 بتعیر قلیل۔

کرنا، معاشرے میں پائی جانے والی بُرائیوں کو سُدھارنا، یہ سب کچھ اِرشاد کے ضمن میں آتا ہے۔ اب قطب الارشاد کا معنی بنے گا: اپنے زمانے کے سب سے بڑے مُصلِح اُمت (اُمت کی اصلاح کرنے والے)، اپنے زمانے کے اُولیا کے سردار۔<sup>(1)</sup>

معلوم ہوا ہمارے آقا، اعلیٰ حضرت، امام اہلسنت، شاہ امام احمد رضا خان رَحْمَةُ اللهِ عَلَيْهِ قُتُبُ الْاِرشاد ہیں یعنی آپ نیکی کی دعوت عام فرمانے والے، معاشرے کی اصلاح فرمانے والے، بُرائیوں کو سُدھارنے والے، اپنے مُریدوں کو بلند درجات تک پہنچانے والے اور اپنے زمانے کے تمام اولیا کے سردار ہیں۔

## ان کے پیچھے چلتا جا! سب تیرے پیچھے چلیں گے

ایک مرتبہ سیدی اعلیٰ حضرت رَحْمَةُ اللهِ عَلَيْهِ مہائم شریف (ہند) کے ایک مجذوب سے ملاقات کے لئے تشریف لے گئے، حضرت عبد السلام جبل پوری رَحْمَةُ اللهِ عَلَيْهِ بھی ساتھ تھے۔ مفتی بُربان الحق رَحْمَةُ اللهِ عَلَيْهِ فرماتے ہیں: جب ہم ان کے ہاں پہنچے تو مجذوب رَحْمَةُ اللهِ عَلَيْهِ سر پر عمامہ شریف سجائے، تخت پر بیٹھے دلائل الخیرات شریف پڑھ رہے تھے۔

انہوں نے اعلیٰ حضرت رَحْمَةُ اللهِ عَلَيْهِ کی خوب مہمان نوازی کی، جب واپسی آنے لگے تو میں نے اُن مجذوب رَحْمَةُ اللهِ عَلَيْهِ کے قدم مبارک پکڑ کر عرض کیا: میرے لئے دُعا خیر کر دیجئے! اُن مجذوب رَحْمَةُ اللهِ عَلَيْهِ نے میری پیٹھ پر ہاتھ رکھا اور سیدی اعلیٰ حضرت رَحْمَةُ اللهِ عَلَيْهِ کی طرف اشارہ کرتے ہوئے فرمایا: اِن کے پیچھے چلتا جا! سب تیرے پیچھے چلیں گے۔<sup>(2)</sup>

\*\*\*

①... فتوحات، جلد: 3، صفحہ: 297۔

②... فیضان اعلیٰ حضرت، صفحہ: 340۔

**اللہ اکبر! اے ماشقانِ رسول! غور فرمائیے!** وقت کے بڑے بڑے مشائخ، بڑے بڑے پیڑ، اولیاء اللہ، اللہ پاک کے نیک بندے ہمارے آقا، اعلیٰ حضرت، امام اہلسنت شاہ امام احمد رضا خان رحمۃ اللہ علیہ کی کیسی عزت کرتے تھے، ان سب کا گویا ایک ہی موقف تھا، وہ یہ کہ اس دور کے اولیائے کاملین کے سردار بریلی کے تاجدار، اعلیٰ حضرت شاہ امام احمد رضا خان رحمۃ اللہ علیہ ہی ہیں۔

یہ سب اولیائے کرام اعلیٰ حضرت رحمۃ اللہ علیہ کے دامنِ کرم سے وابستہ ہو جانے، آپ کے مریدوں میں شامل ہونے اور آپ کے پیچھے پیچھے چلتے جانے کی تلقین فرمایا کرتے تھے۔ اللہ پاک ہمیں اعلیٰ حضرت رحمۃ اللہ علیہ کی سچی کچی غلامی نصیب فرمائے۔ یقیناً اعلیٰ حضرت رحمۃ اللہ علیہ پیڑِ کامل ہیں، اللہ پاک ہمیں مریدِ کامل بننے کی توفیق نصیب کرے۔ امین بجاہِ خاتم النبیین صلی اللہ علیہ وآلہ وسلم۔

میں گرفتارِ بلائے دو جہاں | ہر بلا سے کر رہا احمد رضا!  
تم ہی مرشد، تم دوائے رنج و غم | مجھ پہ بھی چشمِ عطا احمد رضا!

## اعلیٰ حضرت کی اپنے مریدوں کے لئے نصیحتیں

**پیارے اسلامی بھائیو!** اعلیٰ حضرت، امام اہلسنت رحمۃ اللہ علیہ پیڑِ کامل ہیں، آپ اپنے مریدوں کو گمراہی اور بے عملی سے بچایا کرتے اور اپنے مریدوں کی ظاہری و باطنی اصلاح کے لئے بھرپور کوشش فرمایا کرتے تھے۔

سیدی اعلیٰ حضرت رحمۃ اللہ علیہ وقتاً فوقتاً اپنے مریدوں کی اصلاح کے لئے جو نصیحتیں ارشاد فرماتے تھے، آئیے! ان میں سے چند نصیحتیں سنئے اور نیت کرتے ہیں کہ پیڑِ کامل اعلیٰ

حضرت رحمۃ اللہ علیہ کی ہر نصیحت پر دل و جان سے عمل کریں گے۔ **اِنْ شَاءَ اللّٰهُ الْكَرِيْمُ!**

## (1): مذہبِ اہل سنت پر قائم رہیں

اعلیٰ حضرت رحمۃ اللہ علیہ اپنے مُریدوں کو فرماتے ہیں: مذہبِ اہلسنت وجماعت پر قائم رہیں، جتنے بد مذہب ہیں، ان سب سے جُدا رہیں، ان سب کو اپنا دشمن جانیں، ان کی بات نہ سنیں، ان کے پاس نہ بیٹھیں، ان کی کوئی تحریر نہ دیکھیں کہ شیطان کو معاذ اللہ دل میں وسوسہ ڈالتے کچھ دیر نہیں لگتی۔

آدمی کو جہاں مال یا عزّت و آبرو کا اندیشہ ہو، وہاں ہر گز نہ جائے گا، دین و ایمان سب سے زیادہ عزیز ہیں، ان کی حفاظت کے لئے حد سے زیادہ کوشش فرض ہے، مال اور دُنیا کی عزّت، دُنیا کی زندگی، دُنیا ہی تک ہے، دین و ایمان سے ہمیشگی کے گھر (یعنی آخرت) میں کام پڑتا ہے، لہذا دین و ایمان کی فکر سب سے زیادہ لازم ہے۔

## (2): نمازِ پنجگانہ کی پابندی کیجئے!

سیدی اعلیٰ حضرت رحمۃ اللہ علیہ مزید فرماتے ہیں: نمازِ پنجگانہ کی پابندی نہایت ضروری ہے، مردوں کو مسجد و جماعت کا التزام (یعنی پابندی کے ساتھ مسجد میں باجماعت نماز پڑھنا) بھی واجب ہے، بے نمازی مسلمان گویا تصویر کا آدمی ہے کہ ظاہر صورت انسان کی مگر انسان کا کام کچھ نہیں، بے نمازی وہی نہیں جو کبھی نہ پڑھے، بلکہ جو ایک وقت کی بھی قصداً (جان بوجھ کر) چھوڑ دے، وہ بھی بے نمازی ہے۔

## (3): قضا نمازیں ادا کیجئے!

جتنی نمازیں قضا ہو گئی ہوں، سب کا ایسا حساب لگائیں کہ تخمینے میں باقی نہ رہ جائیں،

زیادہ ہو جائیں تو حرج نہیں، اور وہ سب (قضا نمازیں) بقدرِ طاقت رفتہ رفتہ نہایت جلد ادا کریں، کاہلی و سستی نہ کریں کہ موت کا وقت معلوم نہیں۔

#### (4): قضا روزے رکھ لیجئے!

پیرِ کاملِ اعلیٰ حضرت رَحْمَةُ اللهِ عَلَيْهِ اپنے مُریدوں کو نصیحت کرتے ہوئے مزید فرماتے ہیں: جتنے روزے کبھی قضا ہوئے ہوں، دوسرا رمضان آنے سے پہلے پورے کر لئے جائیں کہ حدیث شریف میں ہے: جب تک پچھلے رمضان کے روزوں کی قضا نہ کر لی جائے، اگلے قبول نہیں ہوتے۔<sup>(1)</sup>

#### (5): زکوٰۃ ادا کیجئے!

جو صاحبِ مال ہیں (اور زکوٰۃ فرض ہونے کی دیگر شرائط بھی پائی جاتی ہیں تو وہ) زکوٰۃ بھی دیں، جتنے سالوں کی نہ دی ہو، فوراً حساب کر کے ادا کریں، ہر سال کی زکوٰۃ سال تمام (یعنی مکمل) ہونے سے پہلے دے دیا کریں، سال تمام ہونے کے بعد دیر لگانا گناہ ہے، لہذا شروع سال سے رفتہ رفتہ دیتے رہیں، سال مکمل ہونے پر حساب کریں، اگر پوری ادا ہو گئی بہتر، ورنہ جتنی باقی ہو، فوراً دے دیں اور اگر کچھ زیادہ نکل گیا ہے (یعنی جتنی زکوٰۃ بنتی تھی، اس سے زیادہ رقم راہِ خدا میں بہ نیتِ زکوٰۃ دے چکے ہیں، اتنی رقم) آئندہ سال میں کم کر لیں۔ اللہ پاک کسی کانیک کام ضائع نہیں کرتا۔

#### (6): فرض حج ادا کیجئے!

صاحبِ استطاعت پر حج فرض ہے، اللہ پاک نے اس کی فرضیت بیان کر کے فرمایا:

1... مسند احمد، جلد: 3، صفحہ: 266، حدیث: 8629۔

وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ﴿٩٥﴾ ترجمہ کنز الایمان: اور جو منکر ہو تو اللہ سارے جہان سے بے پروا ہے۔ (پارہ: 4، سورہ آل عمران: 97)

نبی کریم صلی اللہ علیہ وآلہ وسلم نے حج ترک کرنے والے کے متعلق فرمایا: چاہے یہودی ہو کر مرے یا نصرانی ہو کر۔<sup>(1)</sup>

## (7): باطنی امراض سے بچیں

سیدی اعلیٰ حضرت رحمۃ اللہ علیہ اپنے مُریدوں کو مزید نصیحتیں کرتے ہوئے فرماتے ہیں: کذب (یعنی جھوٹ)، فحش (یعنی بے حیائی)، چغلی، غیبت، زنا، لواطت، ظلم، خیانت، ریا، تکبر، داڑھی کتروانے، فاسقوں کے انداز اپنانے اور ہر بُری خصلت سے بچیں۔

جو ان (بیان کی گئی تمام) باتوں کا عامل رہے گا، اللہ ورسول کے وعدے سے اس کے لئے جت ہے۔<sup>(2)</sup>

**اے عاشقانِ رسول! پیرِ کاملِ اعلیٰ حضرت رحمۃ اللہ علیہ نے اپنے تمام مُریدوں کو یہ نصیحتیں فرمائیں، آئیے! نیت کرتے ہیں، ہم جب تک زندہ رہیں گے، ان تمام نصیحتوں پر عمل کرتے رہیں گے، اِنْ شَاءَ اللّٰهُ الْكَرِيمُ! اعلیٰ حضرت رحمۃ اللہ علیہ نے سچے عقائد، مذہبِ حقِ اہلسنت پر قائم رہنے کی نصیحت فرمائی، نیت کیجئے! ہمیشہ مسلکِ اعلیٰ حضرت پر قائم رہیں گے، بد مذہبوں کی صحبت سے ہمیشہ بچتے رہیں گے، صرف و صرف عاشقانِ رسول ہی کی صحبت اپنائیں گے، اعلیٰ حضرت رحمۃ اللہ علیہ نے پانچوں نمازیں پابندی کے ساتھ مسجد میں**

\*\*\*

①... ترمذی، کتاب الحج، صفحہ: 223، حدیث: 812۔

②... حیاتِ اعلیٰ حضرت، صفحہ: 353 تا 354 ملقطاً۔

باجماعت ادا کرنے کی نصیحت فرمائی، لہذا نیت کیجئے! **اِنْ شَاءَ اللّٰهُ الْكَرِيْمُ!** ہماری کوئی نماز قضا نہیں ہوگی بلکہ جماعت بھی نہیں چھوٹے گی، خدا نخواستہ اگر کسی کی قضا نمازیں ہیں تو وہ جلد از جلد ساری قضا نمازیں ادا کر لیں، جن کے روزے قضا ہیں، وہ روزے رکھنے کی نیت کر لیں، جن پر زکوٰۃ فرض ہوتی ہے، وہ زکوٰۃ ادا کرنے کی نیت کر لیں، جن پر حج فرض ہوتا ہے، وہ حج ادا کرنے کی نیت کر لیں اور جھوٹ، غیبت، چغلی، ریاکاری، تکبر وغیرہ باطنی بیماریوں سے توسب کو ہی بچنا ہے، ان سے بچنے کی بھی نیت کر لیجئے!

## 12 دینی کاموں میں سے ایک دینی کام: نیک اعمال

الحمد لله! عاشقِ اعلیٰ حضرت، امیرِ اہلسنت حضرت علامہ مولانا، ابوبلال محمد الیاس عطار قادری رضوی ضیائی دامت برکاتہم العالیہ نے دُنیا بھر کے عاشقانِ رسول کو نیک نمازی بننے کے لئے اصلاح کا جو مدنی نسخہ دیا ہے، یعنی: نیک اعمال، اس میں وہ سارے اعمال شامل ہیں جن کی اعلیٰ حضرت رحمۃ اللہ علیہ نے نصیحت فرمائی ہے، اگر ہم امیرِ اہلسنت دامت برکاتہم العالیہ کے عطا کردہ نیک اعمال کو مضبوطی سے تھام لیں تو **اِنْ شَاءَ اللّٰهُ الْكَرِيْمُ!** اعلیٰ حضرت رحمۃ اللہ علیہ کی نصیحتوں کے ساتھ ساتھ اور بھی بہت ساری نیکیاں کرنے، اپنے کردار میں مثبت تبدیلیاں لانے میں کامیاب ہو جائیں گے۔

یہ نیک اعمال مختلف قسم کے ہیں، اسلامی بھائیوں کے لئے 72 ہیں، اسلامی بہنوں کے لئے 63 نیک اعمال ہیں، جامعۃ المدینہ کے طلباء اسلامی بھائیوں کے لئے 92 ہیں، یوں سب اپنے مطابق نیک اعمال کا رسالہ حاصل کریں، روزانہ وقت مقرر کر کے، اس کے خانے پُر کیا کریں، **اِنْ شَاءَ اللّٰهُ الْكَرِيْمُ!** اس کی برکت سے زندگی میں نکھار آئے گا، کردار

اُجلا اُجلا چمکدار ہو جائے گا، نیکیوں میں اضافہ بھی ہوگا، استقامت بھی ملے گی اور اللہ پاک نے چاہا تو دل میں عشق رسول کے چشمے جاری ہوں گے۔ **إِنْ شَاءَ اللَّهُ الْكَرِيمُ!**  
 آئیے! آپ کی ترغیب کے لئے نیک اعمال کی ایک مدنی بہار سناتا ہوں۔ چنانچہ

## مدنی بہار

کراچی کے علاقے نیو کراچی کے ایک اسلامی بھائی کا بیان ہے: ہمارے علاقے کی مسجد میں امام صاحب جو کہ دعوتِ اسلامی کے دینی ماحول سے وابستہ ہیں، انہوں نے انفرادی کوشش کرتے (یعنی سمجھاتے) ہوئے میرے بڑے بھائی جان کو نیک اعمال کا رسالہ تحفے میں دیا، وہ گھر لے آئے اور پڑھا تو حیران رہ گئے کہ اس مختصر رسالے میں ایک مسلمان کو اسلامی زندگی گزارنے کا اتنا زبردست فارمولہ دیا گیا ہے، بس نیک اعمال کا رسالہ ان کی زندگی میں انقلاب لے آیا اس کی برکت سے الحمد للہ! ان کو نماز کا جذبہ ملا اور نماز باجماعت کی ادائیگی کے لئے مسجد میں حاضر ہو گئے اور اب 5 وقت کے نمازی بن چکے ہیں، داڑھی مبارک بھی سجالی اور نیک اعمال کا رسالہ بھی پڑھ کر رہے ہیں۔<sup>(1)</sup>

تُو ولی اپنا بنالے اُس کو ربّ لم یزل | مدنی انعامات پر کرتا ہے جو کوئی عمل  
**نوٹ:** دعوتِ اسلامی کے دینی ماحول میں مدنی انعامات کو اب نیک اعمال کہا جاتا ہے۔

## اپیلی کیشن کا تعارف

اے عاشقانِ رسول! الحمد للہ! دعوتِ اسلامی کے آئی ٹی ڈیپارٹمنٹ کی جانب سے عوام کی آسانی اور اُمتِ مصطفیٰ کی عنخواری کے لئے موبائل اپیلی کیشن **Online rohani**

\*\*\*

①... جنت کے طلب گاروں کے لئے مدنی گلدستہ، صفحہ: 14۔

**ilaj & istikhara** متعارف کروائی ہے۔ اس اپیلی کیشن کی مدد سے آپ ﷺ آن لائن استخارہ کروا سکتے ہیں ﷺ بیماری، نظر بد، جاڈو، آسب وغیرہ مسائل کے حل کے لئے فی سبیل اللہ تعویذات حاصل کر سکتے ہیں ﷺ آن لائن کاٹ بھی کروا سکتے ہیں۔

مزید اس اپیلی کیشن میں **\*- بیماری \*- غربت \*- غم، پریشانی \*- اور آفات و بلیات** وغیرہ سے حفاظت کے مختلف اوراد و وظائف بھی شامل ہیں۔ اپنے اسمارٹ فون میں یہ اپیلی کیشن ڈاؤن لوڈ کر لیجئے! خود بھی فائدہ اٹھائیے اور دوسروں کو ترغیب بھی دلائیے۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّد

**پیارے اسلامی بھائیو! بیان کو اختتام کی طرف لاتے ہوئے سُنّت کی فضیلت اور چند** آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ وآلہ وسلم نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ** جس نے میری سُنّت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔<sup>(1)</sup>

سینہ تیری سُنّت کا مدینہ بنے آقا! | جنت میں پڑوسی مجھے تم اپنا بنانا

سونے جاگنے کی سنتیں اور آداب

**فرمانِ آخری نبی، رسولِ ہاشمی صلی اللہ علیہ وآلہ وسلم:** جو شخص عصر کے بعد سوئے اور اس کی عقل جاتی رہے تو اپنے آپ کو ملامت کرے۔<sup>(2)</sup>

\*\*\*

① ... مشکوٰۃ، کتاب: الایمان، باب: الاعتصام، جلد: 1، صفحہ: 55، حدیث: 175۔

② ... مسند ابی یعلیٰ، جلد: 4، صفحہ: 121، حدیث: 4915۔

**اے ماشقانِ رسول! سونے سے پہلے بستر کو اچھی طرح جھاڑ لیجئے** تاکہ کوئی کیڑا وغیرہ ہو تو نکل جائے ❀ سونے سے پہلے یہ دعا پڑھ لیجئے: **اَللّٰهُمَّ بِاَسْبَابِكُمْ اَمُوْتُ وَاَحْيَا،** ترجمہ، اے اللہ پاک! میں تیرے نام کے ساتھ ہی مرتا ہوں اور جیتا ہوں (یعنی سوتا اور جاگتا ہوں) ❀ دن کے ابتدائی حصے میں سونا یا مغرب اور عشا کے درمیان میں سونا مکروہ ہے ❀ دوپہر کو قیلو لہ (یعنی کچھ دیر لیٹنا) مستحب ہے ❀ سونے میں مستحب یہ ہے کہ باطہارت سوئے کچھ دیر سیدھی کروٹ پر سیدھے ہاتھ کو رخسار (یعنی گال) کے نیچے رکھ کر قبلہ رُوسوئے پھر اس کے بعد بائیں کروٹ پر ❀ سوتے وقت قبر میں سونے کو یاد کرے کہ وہاں تنہا سونا ہو گا سوائے اپنے اعمال کے کوئی ساتھ نہ ہو گا ❀ سوتے وقت یادِ خدا میں مشغول ہو تہلیل و تسبیح و تحمید پڑھے (یعنی لَا إِلَهَ إِلَّا اللَّهُ، سُبْحَانَ اللَّهِ، اور اَلْحَمْدُ لِلَّهِ کا ورد کرتا رہے) یہاں تک کہ سو جائے کہ جس حالت پر انسان سوتا ہے اسی پر اٹھتا ہے اور جس حالت پر مرتا ہے قیامت کے دن اسی پر اٹھے گا ❀ جاگنے کے بعد یہ دعا پڑھے: **اَلْحَمْدُ لِلَّهِ الَّذِي اَحْيَانَا بَعْدَ مَا اَمَاتَنَا وَاِلَيْهِ النُّشُورُ،** ترجمہ: تمام تعریفیں اللہ پاک کے لئے ہیں جس نے ہمیں مارنے کے بعد زندہ کیا ہے اور اسی کی طرف لوٹ کر جانا ہے ❀ جب لڑکے اور لڑکی کی عمر 10 سال کی ہو جائے تو ان کو الگ الگ سُلانا چاہیے بلکہ اس عمر کا لڑکا اتنے بڑے (یعنی اپنی عمر کے) لڑکوں یا (اپنے سے بڑے) مردوں کے ساتھ بھی نہ سلانیے ❀ لڑکا جب حدِ شہوت کو پہنچ جائے تو وہ مرد کے حکم میں ہے ❀ نیند سے بیدار ہو کر مسواک کیجئے ❀ رات میں بیدار ہو کر تہجد ادا کیجئے تو بڑی سعادت کی بات ہے۔ <sup>(1)</sup> **فرمانِ مصطفیٰ** صلی اللہ علیہ وآلہ وسلم: **فرضوں کے بعد افضل**

\*\*\*

① 550... سنتیں اور آداب، صفحہ: 38-40

نمازات کی نماز ہے۔<sup>(1)</sup>

میں سو جاؤں یا مصطفیٰ کہتے کہتے | کھلے آنکھ صلیٰ علیٰ کہتے کہتے  
 مختلف سنتیں سیکھنے کے لئے مکتبۃ المدینہ کی بہارِ شریعت جلد: 3، حصہ: 16، اور شیخ  
 طریقت، امیر اہلسنت و اہل برکات، ڈاکٹر کاظم الغزالیہ کا 916 صفحات کا رسالہ 550 سنتیں اور آداب خرید  
 فرمائیے اور پڑھئے، سنتیں سیکھنے کا ایک بہترین ذریعہ دعوتِ اسلامی کے مدنی قافلوں میں  
 عاشقانِ رسول کے ساتھ سنتوں بھر اسفر بھی ہے۔

مانگو آ کر دُعا پاؤ گے مَدعا | در کرم کے کھلیں، قافلے میں چلو  
 ہے نبی کی نظر، قافلے والوں پر | پاؤ گے راحتیں قافلے میں چلو

اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

دعوتِ اسلامی کے ہفتہ وار اجتماع میں پڑھے جانے والے

6 دُرودِ پاک اور 2 دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ النَّبِيِّ الْاُمِّيِّ

اَلْحَبِيْبِ الْعَالِي الْقُدْرِ الْعَظِيْمِ الْجَاہِ وَعَلٰى اٰلِهِ وَصَحْبِهِ وَسَلِّمْ

بزرگوں نے فرمایا: جو ہر شبِ جمعہ (جمعہ اور جمعرات کی درمیانی رات) یہ دُرود شریف

پابندی سے کم از کم ایک مرتبہ پڑھے، مَوْت کے وقت سرکارِ مدینہ صلی اللہ علیہ وآلہ وسلم کی زیارت

\*\*\*

① ... مسلم، کتاب الصیام، باب: فَضْلِ صَوْمِ الْحَرَمِ، صفحہ: 424، حدیث: 1163۔

کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صلی اللہ علیہ وسلم آ رہے ہیں۔ (1)

## ﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رضی اللہ عنہ سے روایت ہے کہ تاجدارِ مدینہ صلی اللہ علیہ وسلم نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔ (2)

## ﴿3﴾ رَحْمَتِ كَةِ سِتْر (70) دروازے

صَلِّ اللَّهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ كَةِ 70 دروازے کھول دیئے جاتے ہیں۔ (3)

## ﴿4﴾ چھ (6) لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ وَعَدَدَ مَا فِي عِلْمِ اللَّهِ صَلَاةً دَائِمَةً يُكَوِّرُ أَمْرَ مُلْكِ اللَّهِ  
 علامہ احمد صاوی رحمۃ اللہ علیہ بغضِ بزرگوں سے نقل کرتے ہیں: اِس دُرُودِ شَرِيفِ كُو اِيك بار پڑھنے سے 6 لاکھ دُرُودِ شَرِيفِ پڑھنے كَا ثَوَابِ حَاصِلِ ہوتا ہے۔ (4)

\*\*\*

①... أَفْضَلُ الصَّلَاةِ، صفحہ: 151، خلاصہ۔

②... أَفْضَلُ الصَّلَاةِ، صفحہ: 65۔

③... قَوْلُ الْبَدْرِ لَيْجِ، باب ثانی، صفحہ: 277۔

④... أَفْضَلُ الصَّلَاةِ، صفحہ: 149۔

## ﴿5﴾ قُرْبِ مُصْطَفَىٰ صَلَّى اللَّهُ عَلَيْهِ وَآلِهِ وَسَلَّمَ:

اللَّهُمَّ صَلِّ عَلَىٰ مُحَمَّدٍ كَمَا تَحِبُّ وَتَرْضَىٰ لَهُ

ایک دن ایک شخص آیا تو حضورِ انور صلی اللہ علیہ وآلہ وسلم نے اُسے اپنے اور صدیقِ اکبر رضی اللہ عنہ کے درمیان بٹھالیا۔ اس سے صحابہ کرام علیہم الرضوان کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکار صلی اللہ علیہ وآلہ وسلم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔ (1)

## ﴿6﴾ دُرُودِ شَفَاعَتِ

اللَّهُمَّ صَلِّ عَلَىٰ مُحَمَّدٍ وَأَنْتَ لِمَنْ تَقْعَدُ الْمُتَقَرَّبِ عِنْدَكَ يَوْمَ الْقِيَامَةِ

شافعِ اُحْم صلی اللہ علیہ وآلہ وسلم کا عظمت والا فرمان ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔ (2)

## ﴿1﴾ ایک ہزار دن تک نیکیاں

جَزَىٰ اللَّهُ عَنَّا مُحَمَّدًا مَا هُوَ أَهْلُهُ

حضرت ابن عباس رضی اللہ عنہ سے روایت ہے کہ سرکارِ مدینہ صلی اللہ علیہ وآلہ وسلم نے فرمایا: اس کو پڑھنے والے کے لئے 70 فرشتے 1 ہزار دن تک نیکیاں لکھتے ہیں۔ (3)

## ﴿2﴾ گویا شبِ قدر حاصل کر لی

\*\*\*

①... قَوْلِ الْبَدِيعِ، بَابِ أَوَّلٍ، صَفْحَةُ: 125-

②... التَّرْغِيبُ وَالتَّرْهِيْبُ، كِتَابُ الذِّكْرِ وَالذُّعَا، جُلْد: 2، صَفْحَةُ: 329، حَدِيث: 30-

③... جَمْعُ الذُّوَادِئِ، كِتَابُ الْأَدْعِيَةِ، جُلْد: 10، صَفْحَةُ: 254، حَدِيث: 17305-

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ  
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں

اور عظمت والے عرشِ کبارت)

فرمانِ مصطفیٰ صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا، گویا اُس نے شبِ

قَدْر حاصل کر لی۔ (1)

